

28 ta' Gunju, 1957

Imhallfin: —

Is-S.T.O. Sir L. A. Camilleri, Kt., LL.D., *President*;

Oner. Dr A. J. Montanaro Gauci, C.B.E., K.M., LL.D.;

Oner. Dr W. Harding, K.M., B.Litt., LL.D.

*Gaetano Spiteri versus Carmelo Spiteri et.\**

**Azjenda — Cessjoni — REXISSJONI — Nullità — Preskrizzjoni — Appell — “Jus Superveniens” ... Accettazzjoni ta' Eredità — Art. 1552 (1), 1266, 1268, u 1270 tal-Kodiċi Civili.**

*Jekk wiehed mill-konvenuti jmut fil-mori tal-kawża u wiehed mill-konvenuti l-oħra jiġi nominat kuratur biex jirrappreżenta l-eredità ta' dak il-konvenut li miet fil-kontinwazzjoni tal-kawża, u mbagħad dak il-*

konvenut li gie nominat kuratur jappella mis-sentenza u fil-mori ta' l-appell jaccetta l-eredità ta' dak il-konvenut li kien miet, b'din l-accettazzjoni, billi d-decujus u l-eredi tiegħu għandhom jinqiesu b'haġa waħda, ma jistax jingħad li l-interess ta' l-eredità ta' dak il-konvenut li miet mhux rappreżentat fl-appell; u l-pożizzjoni tal-konvenut li għamel l-appell, relattivament għal dak l-interess, li jinsab preżenti fil-persuna tiegħu, giet konvalidata bis-saħħa tal-"Jus Superveniens". Konsekwentement, ma tidherx aċċettabbli l-oċċezzjoni li n-nota ta' l-appell u l-petizzjoni huma nulli għax ma gewx diretti kontra rappreżentant legittimu ta' dak il-konvenut li miet.

Il-liġi tirrikjedi li ċessjoni ta' azjenda ssir bil-miktub; inkella dik iċ-ċessjoni ma tiswiex. Imma jekk iċ-ċessjoni, għalkemm vizzjata b'dak id-difett ta' forma, tkun haġet u zammet l-effikaċja tagħha għal żmien ta' hames snin. allura ma tistax aktar tigi mpunjata. Għax għalkemm kuntratt li jonqsu wieħed mir-rekwiżiti essenzjali għall-valdità tiegħu huwa radikalment null, il-liġi tippreskrivi l-azzjoni ta' rexissjoni f'każi ta' nuqqas ta' dawk ir-rekwiżiti; u fil-każ ta' ċessjoni ta' azjenda mingħajr kitba, billi ma hux wieħed mill-każi li għalihom il-liġi ssemml l-preskrizzjoni ta' sentejn, hija applikabbli l-preskrizzjoni ta' hames snin. U min irid jimpunja dik iċ-ċessjoni wara dan iż-żmien, ma jistax jirrihatti l-oċċezzjoni tal-preskrizzjoni billi jinvoka l-massimu "quae temporalia od agendum perpetua sunt ad excipiendum".

Għaldaqstant, jekk iċ-ċessjoni ta' azjenda saret mingħajr kitba, u min għandu nteress li jimpunjaha ma jkunx eżerċita kontra tagħha l-azzjoni ta' rexissjoni fi żmien hames snin, ma jistax aktar jinvoka n-nullità ta' dik iċ-ċessjoni.

- B'digriet tal-4 ta' Dicembru, 1957, gie miċhud lill-attur il-permess li jagħmel appell minn din is-sentenza quddiem il-Kumitat Gudizzjarju tal-Maestà Tagħha r-Regina.

**Il-Qorti**—Rat l-att taċ-ċitazzjoni quddiem il-Prim'Awla tal-Qorti Ċivili, li bih l-atturi, wara li jippremettu illi fil-25 ta' Novembru 1939 mietet bla testment Rosaria mart il-konvenut Giuseppe Spiteri (dok. A), u ħalliet superstiti, barra minn żewġha, lill-uliedha, il-kontendenti l-oħra, ji-

toflu illi, wara li jkunu premessi d-dikjarazzjonijiet neces-sarji u moghtija l-provvedimenti opportuni, (1) tigi likwi-data l-komunjoni tal-akkwisti li saru mill-imsemmija geni-turi taghhom, konsistenti fis-sustanzi li firrizultaw fit-trat-tazzjoni tal-kawza; (2) dawn l-akkwisti jigu divizi f'zewg porzjonijiet ugwali, li ghandhom ikunu assenjati wahda lill-konvenut Giuseppe Spiteri u l-ohra lill-assi partikulari ta' martu Rosaria Spiteri; (3) ikun likwidat dan l-assi par-tikulari u dikjarat illi jikkonsisti fil-kwota li giet lilu as-senjata fid-divizjoni tal-imsemmijin akkwisti u fis-sustanzi l-ohra li jkunu pruvati l-quddiem; (4) dan l-assi jkun diviz f'ghaxar porzjonijiet indags, li ghandhom ikunu assenjati wahda lil kull wiehed mill-kontendenti, barra mill-konve-nut Giuseppe Spiteri; (5) ikunu nominati periti biex jagh-mlu l-likwidazzjonijiet u l-assenjazzjonijiet fuq mitluba, nutar biex jippublika l-kuntratt relattiv, u kuraturi biex jirrapprezentaw l-eventwali kontumaçi fuq l-att. Bl-ispej-jez. Salva kwalunkwe azzjoni ohra lilhom kompetenti. Il-konvenuti gew imharrkin ghas-subizzjoni;

#### *Omissis:*

Rat is-sentenza moghtija minn dik il-Qorti fit-8 ta' Frar 1956, li biha giet milqugha l-eçcezzjoni tal-atturi, billi gie dikjarat li l-azjenda tal-forn, ceduta nullament mill-konjuçi lill-binhom il-konvenut Carmelo Spiteri, baqghet tifförma parti mill-komunjoni tal-akkwisti taghhom, li giet xjolta bil-mewt tal-omm Rosaria Spiteri, u ghandha kon-segwentement tigi diviza flimkien mas-sustanzi l-ohra li jirrizultaw ezistenti fl-assi taghha, gie ordnat li l-ispejjez relattivi ghal inçident, minhabba n-natura tal-kwistjonijiet involuti, jibqghu bejn il-partijiet minghajr taxxa, bid-dritt tar-Registru ghall-konvenut Carmelo Spiteri; u l-kawza gie differita "sine die", riappuntabli b'rikors ta' kull wiehed mill-interessati wara li s-sentenza tkun ghaddiet f'gudikat. Wara li kkunsidrat;

Illi b'rikors tal-14 ta' Mejju 1947 il-perit legali rri-ferixxa lill-Qorti li fis-seduta li huwa zamm mal-partijiet u

d-difensuri tagħhom fit-12 ta' dak ix-xahar, il-konvenuti Carmelo Spiteri u Giuseppe Spiteri allegaw illi l-forn, bl-avvjament, l-inkwinnat, l-eżerċizzju u l-proffitti, li qiegħed il-Hamrun, 18 St John's Street, hu ta' pertinenza esklużiva tal-konvenut Carmelo Spiteri, billi kien gie dedut illu minn missieru, l-imsemmi konvenut Giuseppe Spiteri, u ommu Rosaria Spiteri, u għalhekk talbu illi l-provi jigu limitati għall-konsistenza tas-sustanzi l-oħra talvolta rientranti fl-assijiet in likwidazzjoni, bl-esklużjoni tal-istess forn; imma, billi l-atturi opponew ruħhom għal dik it-talba, u sottomettew illi din hi kawża ta' likwidazzjoni u diviżjoni tal-assi tal-komunjoni tal-akkwisti tal-konjuġi Spiteri u ta' dak partikulari ta' Rosaria Spiteri, fejn qegħdin jigu diskussi l-kwistjonijiet kollha rigwardanti ċ-ċirkustanzi partikulari li jistgħu jigu kompriżi fl-assijiet in likwidazzjoni, u anzi sostnew illi ċ-ċessjoni tal-azjenda tal-forn hi nulla, u hekk insistew għall-awdizzjoni tal-provi kollha, anki għal dawk rigwardanti l-akkwist u l-eżerċizzju ta' dak il-forn, jew l-azjenda tiegħu, hu talab lill-Qorti provvediment fuq l-incident, biex ikun jaf x'għandu jagħmel. B'digriet tas-17 ta' Mejju 1947, il-Qorti ordnat lill-perit legali biex jiddepożita l-proċess tal-kawża sabiex l-istess incident jiġi definit wara d-debita trattazzjoni tal-kwistjonijiet kollha li l-partijiet jidhrilhom li għandhom jissottomettu;

Illi għad-definizzjoni tal-imsemmi incident irid jiġi stabbilit x'kienet l-operazzjoni li saret bejn il-konvenut Giuseppe Spiteri u ibnu, il-konvenut Carmelo Spiteri, rigwardanti l-azjenda tal-forn fuq imsemmi. Fix-xhieda mogħtija minnu fil-21 ta' April 1947 quddiem il-perit legali, il-konvenut Giuseppe Spiteri qal li huwa kellu s-sengħa ta' furnar, u l-ewwel kellu forn f'Hal Qormi, u mbagħad fetax wieħed il-Hamrun, anness mad-dar fejn kien joqgħod. Il-forn ma kienx krieh huwa, imma gie mikri minn haddiehor fl-interess tiegħu. Fix-xogħol tal-forn kienu jassistuh martu u uliedu. Billi huwa ma kienx jaf skola, reña l-forn f'idejn ibnu, il-konvenut Carmelo Spiteri, biex ikun jista' jaħdmu huwa. Meta taħ il-forn, dan ibnu ma taħ xejri. L-imsemmi Carmelo Spiteri kien mar l-Amerika, u ha l-

forn f'idejĥ meta rritorna Malta, xi sena wara. Qabel mar l-Amerika, ibnu Carmelo kien ĥallielu £100, li huwa kien nefaĥ, u magħĥom kien għamel xi dejn fis-somma ta' £300. Malli ibnu rritorna Malta, huwa ċedielu l-forn, li kien ilu għandu għal xi 28 sena, għaliex kien sejjer lura u ma setgħax ikompli. Mal-forn huwa ta lill-istess ibnu il-makna tal-għaĥin. Ibnu assumu l-imsemmijin djun li huwa kellu dak iż-żmien, li in segwitu ĥallashom. Kien hemm xi krediti li dak iż-żmien ma kienx jaf kienux eżiĥibli jew le, u li, għalkemm ma sarx fteħim min kellu idaħħalhom, kieku daħlu, l-istess krediti kellhom imorru għab-benefiċċju tad-dar, jew aħjar ta' familja;

Meta taħ il-forn, ma saret ebda skrittura bejnu u ibnu Carmelo. Huwa jaf illi ibnu Carmelo kien ĥieb flus mill-Amerika. Fit-testment "unica charta" tat-23 ta' Frar 1929, fl-atti tan-Nutar Angelo Cachia, il-konvenut Giuseppe Spiteri u martu Rosaria ddikjaraw, fost ĥwejjeĥ oħra, illi dik l-industrija tal-forn, bil-makkinarju u ordenji oħra in-servjenti għaliha, kienu jappartjenu esklużivament lill-binĥom. l-imsemmi konvenut Carmelo Spiteri, għalkemm fiż-żmien meta dan il-konvenut kien ĥie lura Malta minn barra dak il-forn kien għadu jinsab b'kera għandhom, u l-industrija relattiva kienet qegħdha tiĥi ezerċitata minn-hom; u dan għaliex allura dik l-industrija kienet operata bi djun fl-ammont ta' xi £150, liema djun ĥallashom kollha l-imsemmi binĥom bi flusu, li kien akkwistahom b'xogħolu fl-esteru, u hekk, b'volontà u akkwijexxenza taĥĥom, huwa assumu l-proprjetà u d-direzzjoni tal-forn, u in segwitu akkwista wkoll il-lokal, il-makkinarju, u l-aċċessorji l-oħra annessi għal dik l-industrija;

Illi ma hemmx dubju li l-azjenda tal-forn kienet tif-forma parti mill-akkwisti konjugali ta' Giuseppe u Rosaria miżżewĥin Spiteri. L-atturi jippretendu illi fil-kors taż-żwieĥ l-istess konjuĥi kienu marru lura f'dik l-azjenda, u għalhekk ċedewha lill-binĥom Carmelo wara li dan ĥie lura mill-Amerika, li assumilha bid-drittijiet relattivi u bid-djun kollha, li huwa in segwitu ĥallas; imma, billi fl-okkażjoni ta' dik iċċessjoni ma kienet saret ebda skrittura, u lanqas

wara, l-istess cessjoni ma għandha ebda effett. Kontra din il-pretensjoni l-konvenut Carmelo Spiteri fallega, fl-ewwel lok, illi dik l-operazzjoni kienet ta' "datio in solutum", billi Giuseppe Spiteri ma għamex' nagħtra illi u wella kolloz, l-azjenda tal-forn, li huwa biex jikkompensah u jhallau tal-£100 u tad-dejn li huwa accetta li jhallas, u li fil-fatt hallas; u billi ebda forma ma hi rikjesta mill-ligi għall-eżistenza tad-"datio in solutum", il-konvenuti Giuseppe Spiteri ma' martu u Carmelo Spiteri ma kienux tenuti jagħmlu xi kitba għall-validità ta' dik l-operazzjoni;

Ill, mingħajr ma wiehed jidhol fid-diversi kwistjonijiet sottomessi mill-atturi u mill-konvenut Carmelo Spiteri fir-rispettivi noti ta' osservazzjonijiet elaboratissimi tagħhom, rigward jekk ic-cessjoni hix differenti mid-"datio in solutum", kif jaħlega l-imsemmi konvenut, jew hix identika u haga waħda għall-bejgh, u għalhekk għandha tkun regolata mill-istess ligijiet, kompriża l-forma, kif jippretendu l-atturi, jingħad mill-ewwel illi l-operazzjoni msemmija ma kienetx ta' "datio in solutum". Kif jgħallern il-Pothier:— "La dazione in pagamento è un atto col quale un debitore dà una cosa al suo creditore, che vuole ugualmente riceverla, in luogo ed in pagamento di una somma di denaro ovvero di altra cosa che gli è dovuta" (Opere, T.I. para. 601);

Minn din id-definizzjoni, u anki minn dak li l-imsemmi awtur ifisser dwar x'inhija d-differenza bejn il-"vendita" u d-"datio in solutum", għalkemm hemm somiljanza kbira bejniethom, għaliex "dare in solutum est quasi vendere" (Cod. De. evict.), jidher evidenti illi d-"datio in solutum" tista' issehh biss bejn id-debitor u l-kreditor tiegħu. Hekk ukoll jista' jingħad, għalkemm biss b'analogija, illi, biex id-"datio in solutum" tagħti lok għall-irkupru, hemm bżonn li tkun saret bi hias ta' obligazzjoni "li kienet tożisti qabel" (Vol. XXIX-II-1073). Issa, meta saret dik l-operazzjoni, il-konvenut Giuseppe Spiteri ma rrizultax li kien debitor ta' ibnu l-konvenut Carmelo Spiteri, u żgur ma kienx hekk debitor fis-somma ta' flus imsemmija mill-istess konvenut Carmelo Spiteri; u lil dan, missieru u

ommu ma tawhx il-forn għaliex kienu debituri lejħ f'dik is-somma. Tabilhaqq, fix-xhieda tiegħu, mogħtija quddiem l-Imħallef Supplenti, kif jidher, fl-ewwel ta' Gunju 1950, il-konvenut Giuseppe Spiteri qal illi huwa ma jafx għal lie-ma skop ibnu Carmelo kien hallielu l-£100 qabel ma mar l-Amerika; huwa ma kienx isemmihomlu meta kien jik-tiblu; u meta ibnu gie lura Malta, tahomlu kollha (fol. 158 tergo 159). Qal ukoll illi t-£300 li ibnu Carmelo kien bghatlu meta kien l-Amerika, kien tahomlu kollha shaħ lura lill-imsemmi ibnu, flimkien ma' dawk il-£100, meta dan kien gie lura Malta, u li dawk il-flus huwa kien żamm-hom id-dar (fol. 158 tergo);

U fix-xhieda tiegħu ġa msemmija quddiem il-perit legali, il-konvenut Giuseppe Spiteri ma qalx illi l-forn taħ lill-ibnu biex iħallsu jew ipattilu ta' xi flus li kien taħ, imma sempliċement għaliex l-istess Carmelo kien l-akbar wieħed fost uliedu (fol. 21);

Illi, għalhekk, il-konvenut Carmelo Spiteri dik l-azjen-da tal-forn hadha minn għand il-ġenituri tiegħu b'ċessjoni, u huwa assumiha bid-drittijiet u d-djun kollha li kien hemm fuqha. Dan jidher ċar mill-espressjoni li l-konvenut Giuseppe Spiteri ripetutamente uża fix-xhieda tiegħu, jiġifieri illi huwa "ċeda", jew illi huwa u martu "ċedew", dik l-azjenda lill-imsemmi binhom;

Issa, ladarba dik iċ-ċessjoni saret bla ebda skrittura, l-istess hi nulla u bla effett. Tabilhaqq, id-dispożizzjoni tal-art. 1551 tal-Kodiċi Ċivili tirrikjedi l-"att" għall-perfezzjoni taċ-ċessjoni ta' drittijiet, bħal ma fir-każ taħt kon-siderazzjoni; u d-dispożizzjoni tal-art. 1552 (1) tal-istess Kodiċi teziġi illi dak l-att ikun bil-miktub, għaliex altri-menti ma jiswiex. Gie deċiż illi iċ-ċessjoni tal-avvjament ta' hanut trid issir bil-kitba, għalkemm hi biżżejjed skrit-tura privata (Vol. XXXI-I-635), u fin-nuqqas tal-kitba, iċ-ċessjoni hi nulla (Vol. XXXI-III-222; Vol. XXXII-II-21); bil-li dik il-kitba hi meħtieġa mhux "ad probationem tan-tum", iżda "ad solemnitatem" (Vol. XXXII-I-620);

Illi l-konvenut Carmelo Spiteri hawn jobbjetta, billi jirriveva illi bid-dikjarazzjoni li l-ġenituri tiegħu għamlu

fl-imsemmi testament, jìgifieri li l-azjenda tal-forn hi proprjetà eskluziva tieghu, huma ddisponew mill-istess azjenda favur tieghu b'titolu ta' legat, bil-konsegwenza li hu akkwista l-proprjetà taghha, jekk mhux b'titolu iehor, almenu bl-"actio ex testamento"; u b'sostenn ta' din is-sottomissjoni huwa jiccita l-awtorità tad-Digesto Italiano (Success. Vol. II, para. 617-618), fejn jinghad, fost hwejjeg ohra, illi "le ricognizioni di debito si pareggiano ai legati; ma per altra parte, quando non si tratta di casi sospetti, è pur innegabile che l'avere il testatore fatta una ricognizione di debito, anzichè adoperare l'ordinaria formula di legato, rende verosimile la sussistenza del debito, e che quindi la ricognizione stessa può costituire un principio di prova per iscritto del debito". Imma, kif tajjeb josservaw l-atturi, hu tajjeb, biex jìgu ahjar interpretati t-teoriji riportati f'din l-opera f'dan ir-rigward, illi jìgu ndikati l-principji, fil-qosor, li jirregolaw din il-materja kif żvolti mill-Pacifici Mazzoni (Success. Vol. X, para. 198-201).

Dan l-awtur, waqt li jiddikjara illi "le confessioni di debito" magħmula fit-testament huma "prossime ai legati di debito", jipprocedi b'distinzzjoni doppja, meta jìgi biex jistabilixxi l-effetti ta' dawn il-konfessionijiet; jìgifieri jew meta l-istess isiru ghaliex it-testatur ikun realment jirrikonoxxi debitu tieghu, u mhux affatto biex jagħmel liberalità, jew meta jkun irid iħalli b'legat dak li huwa falsament iddikjara li għandu jagħti. Fl-ewwel każ, il-kreditur jista' jeżigi d-debitu, jekk jipprova li jeżisti, imma ma jista' qatt jippretendi l-kontenut tieghu bħala legat; fit-tieni każ, id-dikjarazzjoni tat-testatur tikkostitwixxi legat, tant jekk id-debitu jeżisti kemm jekk ma jeżistix, u l-eredi mhux ammess jipprova illi d-dejn ma jeżistix, salv il-każ meta d-debitu hu insussistenti u t-testatur hallieh fl-erronea opinjoni li huwa realment debitur, u din l-opinjoni hi l-unika kawża li ddeterminatu jħalli l-legat; u f'dan il-każ, il-legat ta' debitu insussistenti huwa null, u l-eredi konvenut għall-prestazzjoni tal-legat jista' jirrespingi t-talba bilfi jipprova l-iżball tat-testatur fuq l-eżistenza tad-



debitu — principji dawn li jinsabu milqugħa mill-liġi tagħna fid-dispożizzjonijiet tal-art. 722 u 741, kombinati flimkien, tal-Kodiċi Ċivili, u applikati fil-gurisprudenza (Vol. VI, 135; XI, 585; XVI-II-59);

Fil-każ taħt konsiderazzjoni, jittratta mill-ewwel każ, jiġifieri t-testaturi miżżewġin Spiteri riedu realment jirrikonoxxu lit-tifel tagħhom Carmelo l-esklużiva proprjetà tal-azjenda tal-forn, imma mhux jiddisponu favur tiegħu mill-istess forn u jadoperaw liberalità favur tiegħu; u għalhekk l-istess konvenut jista' biss jeżiġi d-debitu, jekk jipprova li jeżisti, imma ma jistax jippretendi l-kontenut tiegħu bħala legat. Din il-volontà tat-testaturi miżżewġin Spiteri, kif tajjeb jirrilevaw l-atturi, tirriżulta:—

1. Mill-fatt li t-testament imsemmi hu diviż f'żewġ partijiet, waħda kontenenti dikjarazzjonijiet rigward is-sustanzi ta' binhom Carmelo, u l-oħra kontenenti dispożizzjonijiet rigwardanti s-successjoni tagħhom; b'mod li huma ddistingwew il-beni ta' binhom Carmelo minn dawk eventwali tagħhom, u konsegwentement, meta għamlu dik id-dikjarazzjoni, huma ma kienux qegħdin jiddisponu minn dik l-azjenda, ladarba dak iż-żmien huma kienu jirritjenu li ma kienetx tagħhom, anzi lanqas kejlhom xi sustanzi tagħhom, u b'dik id-dikjarazzjoni t-testaturi riedu sempliċement jeskludu mis-successjoni tagħhom is-sustanzi ta' binhom Carmelo;

2. Mill-fatt li l-forma adoperata mit-testaturi mhix dik ta' dispożizzjoni testamentarja, imma dik ta' mera dikjarazzjoni, jew konstatazzjoni, ta' dritt li huma kienu jirritjenu li taw jew cedew lill-binhom Carmelo fuq dik l-azjenda;

3. Mill-fatt li t-testaturi spjegaw il-motiv ta' dik id-dikjarazzjoni, jiġifieri li huma ma kienux qegħdin iħallu dik l-azjenda lill-binhom bi spiriti ta' liberalità, jew bħala legat, imma dak li kienu għamlu ġew indotti jagħmluh "per debito di giustizia". Il-konvenut Carmelo Spiteri jista' talvolta jobbjetta li ċ-ċirkustanzi li semmew it-testaturi bħala moventi tad-dikjarazzjoni tagħhom huma palljativi, jew dimostrazzjoni falza, li ma jippreġudikawx il-legat.

Imma f'dan ir-rigward jista' jinghad illi fik-kawza fl-ismijiet "Dimech vs. Spiteri", deciza mill-Qorti tal-Kammerec fit-12 ta' Dicembru 1939, it-testaturi kienu xehdu t-tnejn, u kkonfermaw bil-gurament l-ezattezza tad-dikjarazzjoni msemmija, kontenuta fit-tieni artikolu tat-testament taghhom fuq imsemmi, bhala korrispondenti ghall-verita' (vide depoż, f'dik il-kawza ta' Guze Spiteri fol. 34 tergo, u ta' Rosaria Spiteri fol. 35 tergo). U, kif tajjeb jirrilievaw l-atturi, ma kienx hemm bzonn li t-testaturi jirrikorru ghal-palkativi, ghaliex mill-provi, tant f'din kemm fl-ohra issa msemmija, jirrizulta illi t-testaturi kienu konvinti li l-azjenda kienet ta' binhom, billi huma kienu cedewhielu, u in segwitu ghal dik ic-cessjoni huwa beda jhallas id-dejn li kelhom, jahdem akkont tieghu, izomm il-profitti ghaliex, u jhallas lill-ġenituri tieghu u lil hutu li saru mpejgati tieghu, u li huwa beda wkoll imantni. Il-konvenut Carmelo Spiteri kellu l-istess konvinzjoni in segwitu ghall-imsem-mija cessjoni li l-ġenituri tieghu kienu ghamlulu. F'dik il-kawza huwa stess ipproduca t-testament fuq imsemmi, biex bih jipprova, mhux it-titolu tieghu fuq l-azjenda tal-forn "ex testamento", evidentement ghaliex il-ġenituri tieghu kienu ghadhom hajjin, imma biex jipprova per mezz tad-depożizzjoni taghhom, meta kkonfermaw l-ezattezza ta' dik id-dikjarazzjoni, il-fatt ta' cessjoni msemmi fit-testament;

4. Mill-fatt li fl-intenzjoni tat-testaturi, minhabba dik ic-cessjoni, l-azjenda kienet harget materjalment mill-patrimonju u pussess taghhom minn qabel ma sar it-testament, u dahlet fill-pussess ta' binhom Carmelo; u konsegwentement huma qatt ma setghu jhallulu b'legat dik l-azjenda, li huma kienu jirritjenu li ma kienetx ghadha taghhom, u li anzi kienet ta' pertinenza esklużiva tal-istess binhom;

Illi l-konvenut Carmelo Spiteri jissottometti illi l-atturi ma jistghux jopponu l-fatt li l-imsemmija cessjoni tal-azjenda ma saretx bil-kitba, (a) ghaliex huma, f'isimhom proprju, irrikonoxxewh fatti publiċi bhala uniku u esklużiv proprjetarju tal-forn, (b) ghaliex huma, bhala werrieta

ta' Rosaria Spiteri, ommhom, ma ghandhomx drittijiet akbar minn taghha, u jekk hija b'ghemilha waqqghet u ddistruġġiet l-eċċezzjoni li huma qeghedin jaghtu, billi rikonoxxiet din iċ-ċessjoni fit-testment taghha, huma ma jistghux imorru kontra l-fatt taghha, ghalix dan ir-rikonoxximent jimporta rinunzja ghal kwalunkwe azzjoni ta' nullità tat-trasferiment fuq imsemmi, u (c) ghalix, fi kwalunkwe każ, l-atturi b'dak ir-rikonoxximent f'dawk l-atti, u ommhom fit-testment taghha, ma ghamlux haġ'ohra, fil-każ, hlief irrinunzjaw ghad-dritt li seta' jkollhom biex jimpunjaw iċ-ċessjoni tal-forn;

Imma anki hawn jiġi osservat illi, bl-imsemmi rikonoxximent, l-atturi ma rrinunzjawx ghall-eċċezzjoni ta' l-ineżistenza taċ-ċessjoni mhabba fin-nuqqas ta' skrittura li bhala eredi ta' ommhom qeghdin jissollewaw f'din il-kawża, imma biss talvolta ghal dik li huma ppretendew. li kienet tikkompeti lilhom biex jirrivendikaw il-kwota rispettiva ta' l-azjenda tal-forn, billi huma, f'tul il-hajja ta' ommhom, kienu ppretendew illi l-forn kien jappartjeni individwalment anki lilhom. Embaghad, dak ir-rikonoxximent sar, fil-każ, qabel l-apertura tas-suċċessjoni ta' omm l-atturi, u ghalhekk dawn ma setghux jirrinunzjaw ghad-drittijiet pertinenti ghall-eredità taghha (art. 912, 1027 (2), 1423 Kod. Civ.). Fl-aħharrett, ebda effikazzja ma jista' jkollu rikonoxximent ta' att li hu null minhabba nuqqas ta' element sostanzjali ghall-eżistenza tiegħu, u li ghalhekk qatt ma eżista; u hu ovvju li ma tistax issir rinunzja ghal dritt li qatt ma eżista. L-att null mhuwix sannabbi (Baudry, *Obbl.* Vol. III, para. 1984; Laurent, *Diritto Civile*, Vol. XVIII, para. 564; Giorgi, *Obbl.*, Vol. VIII, para. 187; Vol. XXI-II-352);

In kwantu ghar-rikonoxximent, ghar-rinunzja u ghar-ratifika li ssemew mill-kontendenti b'mod wisq diffuż u elaborat fin-noti taghhom, ma jidhirx li hemm bżonn li wiehed jittrattjeni fit-tifsir tad-differenzi bejn terminu u iehor, u ta' l-effetti li kull wiehed minnhom igib jew ikollu skond iċ-ċirkustanzi partikulari ta' kull każ. Jinghad biss illi la darba, kif intqal iżjed 'il fuq, iċ-ċessjoni magħ-

mula mill-konjuġi Spiteri favur binhom Carmelo hi nulla minhabba li saret minghajr skrittura, u dik l-iskrittura l-ligi tirrikjediha mhux "ad probationem tantum", imma "ad solemnitatem", l-istess ċessjoni ma setgħet qatt tigi konfermata u lanqas ratifikata, għaliex f'dawk il-każi fejn il-ligi timponi l-obbligu tal-kitba, b'att pubbliku jew skrittura privata, f'att mhux "ad probationem tantum" imma "ad solemnitatem", in-nuqqas tal-kitba jipproduci n-nullità assoluta tan-negozju ġuridiku li għalih dik is-solenità hi meħtieġa, u l-obbligazzjoni li hi nulla minhabba din il-kawża ma tistax tigi la konfermata u lanqas ratifikata (Vol. XXVIII-I-411);

Rat in-nota ta' l-appell tal-konvenut Carmelo Spiteri, u rat il-petizzjoni tiegħu, fejn talab li s-sentenza fuq imsemmija, mogħtija mill-Prim'Awla tal-Qorti Ċivili tal-Maestà Tagħha r-Regina fit-8 ta' Frar 1956, tigi riformata, billi tigi revokata fejn iddikjarat illi l-azjenda tal-forn giet nullament ċeduta mill-konjuġi Spiteri lil binhom, l-esponenti Carmelo Spiteri, u għalhekk baqgħet tiffirma parti mill-komunjoni ta' l-akkwisti tagħhom, billi minflok jiġi dikjarat li l-appellant Carmelo Spiteri huwa l-uniku proprjetarju ta' l-imsemmija azjenda għall-motivi ndikati fil-petizzjoni; u billi tigi wkoll revokata fejn akkollat lill-imsemmi Carmelo Spiteri l-ispejjeż minghajr taxxa u d-dritt tar-Registru, u tigi konfermata fejn akkollat lill-kontendenti l-oħra l-ispejjeż minghajr taxxa; billi l-ispejjeż kollha ta' l-incident jiġu akkollati lill-atturi, kompriżi dawk ta' din l-istanza;

*Omissis;*

Ikkunsidrat;

Illi bil-provvediment mogħti minn din il-Qorti fis-17 ta' Ottubru 1956 (fol. 231) l-isem ta' l-attur Giovanni Spiteri gie fil-petizzjoni miżjud ma' dak ta' l-atturi l-oħra; u għalhekk in-nullità opposta mill-appellat John Pace minhabba l-mankanza ta' dak l-isem tinsab superata;

Kwantu għan-nullità opposta mill-istess John Pace u mill-appellati Giovanni Spiteri u Giovanna Spiteri nomine,

fis-sens li n-nota tal-appell u l-petizzjoni huma nulli għaliex ma gewx diretti kontra r-rappreżentant legittimu tal-eredità tal-konvenut Giuseppe Spiteri, li miet fil-mori tal-gudizzju, ma tidherx aċċettabbli. Infatti, b'digriet tad-9 ta' April 1954 (fol. 184) l-appellant gie konfermat fir-rappreżentanza tal-eredità tal-imsemmi Giuseppe Spiteri, u b'nota preżentata fis-Sekond'Awla tal-Qorti Civili tal-Maestà Tagħha r-Regina fl-10 ta' Ottubru 1956 (fol. 289) l-istess appellant aċċetta l-eredità ta' missieru, l-imsemmi Giuseppe Spiteri. B'din l-aċċettazzjoni, billi d-deċujus u l-eredi tiegħu għandhom jitqiesu bħala haġa waħda, ma jistgħax jingħad li l-interess tal-eredità ta' Giuseppe Spiteri mhux rappreżentat f'dan l-appell; u l-pożizzjoni tal-appellanti relattivament għal dak l-interess, li jinsab preżenti fil-persuna tiegħu, giet konvalidata bis-saħħa tal-"jus superveniens", konsegwenti għal dik l-aċċettazzjoni fl-atti tas-Sekond'Awla;

lkkunsidrat;

Illi mill-kumplex tal-provi prodotti u minn dawk li għalihom saret riferenza, irriżulta li l-ażjenda tal-forn in kwistjoni giet, madwar is-sena 1921, jiġifieri iżjed minn 25 sena qabel ma giet inizjata din il-kawża, ċeduta mill-imsemmi Giuseppe Spiteri lill-ibnu Carmelo Spiteri, l-appellant. Billi dik iċ-ċessjoni ma saretx bil-niktub, kif rikjest mill-art. 1552 (1) tal-Kodiċi Civili, l-atturi appellati, werrieta ta' Rosaria mart l-imsemmi Giuseppe Spiteri, oppo-nen in-nullità ta' dik iċ-ċessjoni; u bis-sentenza appellata giet milqugħa dik l-eċċezzjoni. Kontra dik l-eċċezzjoni tan-nullità l-appellant f'din l-istanza gieb 'il quddiem l-eċċezzjoni tal-preskrizzjoni kwinkwennali, prevista mill-art. 1268 tal-Kodiċi Civili;

Din id-dispożizzjoni tal-ligi hija miġjuba taht it-Titolu tar-Rexissjoni tal-Kuntratti, u fiha tinsab riferenza għaż-żewġ dispożizzjonijiet ta' qabilha, jiġifieri dawk tal-artikoli 1266 u 1267. L-ewwel wieħed (1266) jistabbilixxi li meta l-ligi f'xi każ partikulari ma tistabbilixxix żmien aqsar, l-ażjoni għar-raxissjoni mhabba vjolenza, żball, għemil doluż, stat ta' mara miżżewġa, interdizzjoni, jew nuqas ta' età, taqa' bil-preskrizzjoni għeluq sentejn, li tappli-

ka wkoll għar-rexissjoni ta' obligazzjonijiet mingħajr kawża jew magħmulin fuq kawża falza. L-art. 1267 jirregola minn meta għandu jibda jiddekorri ż-żmien tal-preskrizzjoni fid-diversi każi prospettati fl-artikolu ta' qabel. U l-art. 1268 jgħid testwalment hekk:— "F'kull każ ieħor mhux imsemmi fiż-żewġ artikoli ta' qabel dan, il-jedd tal-azzjoni ta' rexissjoni ta' obligazzjoni jaqa' bil-preskrizzjoni għeluq f'ames snin minn dak inhar li l-azzjoni tista' titmexxa, bla ma jittiehed qies tal-istat jew tal-kondizzjoni tal-persuni li jkollhom jedd għal din l-azzjoni, bla hsara ta' kull dispożizzjoni oħra ta' dan il-Kodiċi";

Ikkunsidrat;

Illi l-atturi appellati ssottomettew li huma ressu l-eċċezzjoni tan-nullità in bażi għad-dispożizzjoni kontenuta fl-art. 1270 tal-Kodiċi citat, u dik l-eċċezzjoni mhix sugġetta għall-preskrizzjoni stabbilita fl-art. 1268 tal-Istess Kodiċi. Issottomettew ukoll li, fi kwalunkwe każ, din l-aħhar imsemmija preskrizzjoni mhix applikabbli fil-każ ir-eżami għaliex iċċessjoni in kwistjoni hija radikalment nulla u għalhekk ineżistenti;

Ikkunsidrat;

Illi l-art. 1007, migħjub l-ewwel wiehed fil-Kodiċi taħt it-fitolu "Of the Conditions Essential to the Validity of Contracts", jistabblixxi li r-rekwiżiti essenzjali sabiex kuntratt ikun jiswa, huma:— (a) li l-partijiet ikunu kapaċi biex jikkuntrattaw; (b) il-kunsens ta' dak li jobliga ruħu; (c) haġa żgura li tkun l-oġġett tal-kuntratt; u (d) kawża le-ċita biex wiehed jobliga ruħu;

Huwa indubitat li kuntratt li jkun jonqsu wiehed minn dawn ir-rekwiżiti essenzjali għandu jitqies bħala radikalment null; iżda, għalkemm ikun hekk, il-liġi fl-imsemmi art. 1266 tipprospetta l-azzjoni tar-rexissjoni f'każi ta' nuqqas ta' dawk ir-rekwiżiti essenzjali; u dan għalkemm il-persuni hemm nominati ġew espressament dikjarati "inkapaċi li jikkuntrattaw" (art. 1008), il-kunsens minhabba żball, vjolenza jew qerq "mhux validu" (art. 1017), u l-obligazzjonijiet mingħajr kawża jew magħmulin fuq kawża falza "ma għandhom ebda effett" (art. 1030);

Fil-każ in ezami, iċ-ċessjoni mhix qeghdha tiġi mpunjata għaliex jonqos fiha xi wiehed mir-rekwiziti essenzjali fuq indikati, iżda unikament għaliex ma saretx bil-miktub, mentri l-art 1552 (1) jistabbilixxi li ċ-ċessjoni ma tiswiex jekk ma ssirx bil-miktub. Huwa utili li jiġi rilevat li l-imsemija ċessjoni, għalkemm vizzjata b'dak id-difett ta' forma, ħadet u żammet l-effikaċja tagħha mis-sena 1921, meta saret, u l-impunjazzjoni tagħha avverat ruħha biss fil-kors ta' din il-kawża, li giet promossa fil-11 ta' Marzu 1947;

Ikkunsidrat;

Illi, wara li fl-imsemmi art. 1266 il-liġi stabbiliet il-preskrizzjoni ta' sentejn għall-azzjoni ta' rexiżjoni ta' kuntratti minħabba nuqqas ta' xi wiehed mir-rekwiziti essenzjali, kif fuq imfisser, għaddiet biex bl-art. 1268 applikat il-preskrizzjoni ta' hames snin relattivament għall-azzjoni ta' rexiżjoni fil-każi l-oħra kollha mhux imsemmijin fiż-żewġ artikoli ta' qabel. Din id-dispożizzjoni għandha tiġi kombinata ma' dik tal-art. 1255, li jgħid li "l-ftehim li fiha tkun nieqsa xi waħda mill-kondizzjonijiet essenzjali sabiex kuntratt ikun jiswa, jew li l-liġi tiddikjara espressament li hu null, hu suġġett għar-rexiżjoni għalkemm ma tiġix pruvata ebda leżjoni";

Di frontu għal dispożizzjoni hekk ċara huwa ta' evidenza palmari li ċ-ċessjoni in kwistjoni hija suġġetta għar-rexiżjoni; u billi dan il-każ huwa previst fl-art. 1266, jaqa' taħt l-art. 1268; u l-preskrizzjoni applikabbli hija dik ta' hames snin. L-istess interpretazzjoni, bħal dik superjorment enunċjata, dwar l-imsemmijin artikoli 1266 u 1268, giet mogħtija mill-Prim'Awla tal-Qorti Ċivili fis-16 ta' Novembru 1898 in re "Grech et vs Zammit" (Kollez. Vol. XVI-II-332), fejn jingħad li dawk id-dispożizzjonijiet "riguardano l'azione di nullità e di rescissione tendente ad annullare un contratto mancante di qualcuna delle condizioni necessarie alla sua esistenza, od infetto da qualche vizio che lo invalidi, o lesivo ad uno dei contraenti, nei casi in cui è permessa la rescissione per causa di lesione". Interpretazzjoni simili tirriżulta minn sentenzi oħra ta'

dawn il-Qrati (Vol. XV, p.41; u Vol. XXXI-I-37, fejn si trattava ta' donazzjonijiet dikjarati mill-ligi espressament nulli jew ineffikaċi (art. 1847 (l) u 1838 (f) Kodiċi ċitat);

Stabbilit li għall-każ in eżami hija applikabbli l-preskrizzjoni ta' hames snin prevista mill-imsemmi art. 1268, jidher li dik il-preskrizzjoni kienet ilha żmien kompjuta meta giet inoltrata l-preżenti istanza; u dan anki kieku kellu jiġi ritenut li kellha tibda tiddekorri mill-mewt ta' Rosaria Spiteri, li grat fil-25 ta' Novembru 1939 (fol. 4), billi ma jirriżultax li fil-kors tagħha qatt giet b'xi mod interrotta;

Ikkunsidrat;

Illi l-atturi appellati qeghdin jinvokaw favur tagħhom, u kontra l-preskrizzjoni eċċepita mill-appellant, il-massima sancita mill-art. 1270 li "quae temporalia ad agendum perpetua sunt ad excipiendum". Izda din il-massima għandha tiftiehem u tirċievi l-applikazzjoni tagħha fis-sens imfisser mill-Qorti tal-Kummerċ tal-Maestà Tagħha r-Regina fit-28 ta' Frar 1884 in re "Grima vs Von Kohen" (Vol X, pag. 383); jiġifieri li "non è applicabile a quelle eccezioni che si possono pur proporre da parte del debitore in linea di azione, e quando il diritto di eccepire è basato principalmente sopra il diritto di agire, e non sopra qualche altra ragione di equità. Se l'azione fosse proponibile entro un tempo limitato, l'opposizione, spirato il termine prescritto dalla legge, non potrebbe essere esaudita in via di eccezione";

Fil-każ in eżami, lill-atturi appellati kienet tikkompeti l-azzjoni tar-rexissjoni skond l-imsemmi art. 1268; dik l-azzjoni ma gietx minnhom eżerċitata fiż-żmien stabbilit mill-ligi għall-preskrizzjoni tagħha; u billi dak iż-żmien ilu li għadda, huma ma jistgħux jinvokaw favur tagħhom il-massima sancita mill-imsemmi art. 1270. Konsegwentement, l-imsemmija massima invokata mill-atturi appellati ma ssibx f'dan il-każ l-applikazzjoni tagħha;

Ikkunsidrat, fuq l-appell inċidentalment tal-konvenuta Carmela Vassallo nomine;



Illi, kif jidher mid-dokument ezibit fil-fol. 26, Elena Pace, rapprezentata mill-imsemmija appellanti, hija biss legittimarja ta' ommha; u għalhekk il-pretensjoni tagħha li ma għandhiex tbatì ebda parti mill-ispejjeż hija fondata (Vol. XXIV-I-445);

Ikkunsidrat;

Illi l-fatt li l-appellant Carmelo Spiteri ġie il-quddiem l-imsemmija eċċezzjoni tal-preskrizzjoni f'din l-istanza għandu jiġi meħud in konsiderazzjoni fir-regolament tal-kap tal-ispejjeż;

Fis-sens tal-konsiderazzjonijiet premissi:

Tiddeċidi;

1. Billi tirrespingi l-eċċezzjoni tan-nullità tal-appell, opposta mill-appellati Giovanna Spiteri nomine John Pace u Giovanni Spiteri; bl-ispejjeż kontra tagħhom;

2. Billi tilqa' l-eċċezzjoni tal-preskrizzjoni opposta mill-appellant kontra l-eċċezzjoni tal-atturi appellati relattiva għan-nullità taċ-ċessjoni tal-azjenda tal-forn magħmula favur l-istess appellant mill-ġenituri tiegħu; u għalhekk tiddikjara li dik l-azjenda hija ta' spettanza esklużiva tal-imsemmi appellant, u ma tiffurmax parti mill-komunjoni tal-akkwisti tal-ġenituri tiegħu, u konsegwentement ma tidholx fil-qasma mas-sustarzi l-oħra li jidhru f'dik il-komunjoni. U fis-sens fuq imsemmi tilqa' l-appell prinċipali tal-appellant Carmelo Spiteri; u tordna li l-ispejjeż kollha tal-ewwel istanza relattivi għall-incident jithallsu mill-atturi appellati, u dawk ta' din l-istanza jibqgħu mingħajr taxxa; iżda l-ispejjeż tal-konvenuta Carmela Vassallo nomine għandhom jithallsu mill-kontendenti l-oħra kollha f'porzjonijiet indaqs bejniethom;

3. Tiddikjara li ma hemmx lok għad-deċiżjoni fuq l-appell incidentali tal-konvenuta Carmela Vassallo nomine, billi l-ispejjeż li hija ġiet kundannata thallas bis-sentenza appellata ġew riversati fuq l-atturi appellati, skond il-paragrafu preċedenti ta' din is-sentenza; bl-ispejjeż kontra l-kontendenti l-oħra f'porzjonijiet indaqs.